

ஜூன்- 22

## TNPSC துளிகள்

- ❖ தமிழ்நாடு அரசுப் பணியாளர் தேர்வு ஆணையத்தின் ஒரு இடைக்காலத் தலைவராக இந்திய ஆட்சிப் பணி அதிகாரி C. முனியநாதன் நியமிக்கப்பட்டுள்ளார்.
- ❖ இந்தியாவில் முதல்முறையாக, ஒரு நாளைக்கு 100 மில்லியன் லிட்டர் கொள்ளளவு வரையில் உப்புநீரை நன்னீராக்கும் ஆலையானது குஜராத்தின் பருச் மாவட்டத்தில் திறக்கப்பட்டுள்ளது.
- ❖ பாரதிய ஏர்டெல் நிறுவனமானது பார்ட்டிநைட் மெட்டாவர்ஸ் தளத்தில் இந்தியாவின் முதல் பன்மைய ஒளிபரப்பை அறிமுகப் படுத்தியுள்ளது.
- ❖ ராம் பகதூர் ராய் எழுதிய 'பார்த்திய சம்விதான்: அங்கஹி கஹானி' என்ற புத்தகத்தை பிரதமர் அவர்கள் வெளியிட்டார்.
- ❖ இங்கிலாந்தின் மாட் ஃபிட்ஸ்பேட்ரிக் அமெரிக்க கோல்ப் ஓபன் போட்டியினை வென்று தனது முதல் உயரியப் பட்டத்தைக் கைப்பற்றினார்.
- ❖ நடைபெற உள்ள காமன்வெல்த் விளையாட்டுப் போட்டியில் 37 பேர் கொண்ட இந்தியத் தடகள வீரர்களின் அணிக்கு தடகள வீரர் நீரஜ் சோப்ரா தலைமை தாங்க உள்ளார்.
- ❖ உலகம் முழுவதும் சர்வதேச சுற்றுலா தினமானது ஆண்டுதோறும் ஜூன் 18 ஆம் தேதியன்று கொண்டாடப் படுகிறது.

## தமிழ்நாடுச் செய்திகள்

### தொழிலணங்கு



**StartupTN**  
Tamil Nadu Startup & Innovation Mission  
Department of Micro, Small and Medium Enterprises, Government of Tamil Nadu

**WELCOME**

**தொழிலணங்கு**  
திறன் வியந்து வாழ்த்துதுமே!

**Chief Guest**  
**Dr. PALANIVEL THIAGA RAJAN**  
Hon'ble Minister for Finance, Planning, Human Resources Management, Pensions and Pensionary Benefits, Government of Tamil Nadu

Date : 18<sup>th</sup> June, 2022  
Time : 10.00 AM  
Venue : MRC Mahal, Madurai

- ❖ இது தமிழ்நாடு தொடக்க நிறுவனங்கள் மற்றும் புத்தாக்கத் திட்டத்தின் (டான்சிம்) ஒரு முன்னெடுப்பாகும்.
- ❖ பெருநகரங்கள் அல்லாத பகுதியில் உள்ள பொருளாதார ரீதியில் நலிந்த பிரிவைச் சேர்ந்தப் பெண்களிடையே வெகுஜனத் தொழில்முனைவை மேம்படுத்தச் செய்வதை இது நோக்கமாகக் கொண்டுள்ளது.

- ❖ இது தொடக்க நிறுவனங்களின் சூழலமைவில் உள்ள முன்னோடிகளையும், வெற்றிகரமான தொழில்முனைவோரையும், நிறுவனங்களையும் இணைத்து, சுய உதவிக் குழுக்களைத் திறன்மிகு சுய உதவிக் குழுக்களாகவும், சிறு நிறுவனங்களாகவும் மற்றும் தொடக்க நிறுவனங்களாகவும் படிப்படியாக உயர்த்தச் செய்கிறது.

## தேசியச் செய்திகள்

### தேசிய யோகா போட்டிகள் 2022



- ❖ 2022 ஆம் ஆண்டின் தேசிய யோகா போட்டிகளை மத்திய கல்வி & திறன் மேம்பாடு மற்றும் தொழில்முனைவோர் அமைச்சர் தர்மேந்திர பிரதான் தொடங்கி வைத்தார்.
- ❖ இதனைக் கல்வித் துறை அமைச்சகம் மற்றும் தேசியக் கல்வி ஆராய்ச்சித் துறை மற்றும் பயிற்சிக் கழகம் ஆகியவை (NCERT) ஏற்பாடு செய்துள்ளது.
- ❖ தேசியக் கல்வி ஆராய்ச்சி மற்றும் பயிற்சிக் கழகமானது தேசிய யோகா போட்டியினை 2016 ஆம் ஆண்டில் தொடங்கியது.
- ❖ இந்த ஆண்டிற்கான தேசிய யோகா போட்டிகளுக்கான தினத்தின் கருத்துரு, "மனித குலத்திற்காக யோகா" ஆகும்.

### மன்னர் ஹமத் பின் இசா அல்-கலிஃபா பரிசு

- ❖ மத்தியக் கல்வித் துறை அமைச்சகமானது "பிரதம மந்திரி இ-வித்யா திட்டத்தில் தகவல் தொடர்புதொழில் நுட்பத்தின் பயன்பாட்டிற்காக" கிங் ஹமத் பின் இசா அல்-கலிஃபா பரிசு என்று அழைக்கப்படும் யுனெஸ்கோவின் அங்கீகாரத்தை வென்றது.
- ❖ இந்தத் திட்டமானது எண்ணிம முறையிலான, வானொலி வாயிலான, இணையவழிக் கல்வி தொடர்பான அனைத்து முயற்சிகளையும் ஒருங்கிணைக்கிறது.
- ❖ கற்றல் இழப்புகளைக் குறைப்பதற்காக தொழில்நுட்பத்தைப் பயன்படுத்தி கல்வியை வழங்குவதற்கு என்று பன்முறை அணுகலைச் செயல்படுத்துவதை இது நோக்கமாகக் கொண்டுள்ளது.

- ❖ மத்தியக் கல்வித் தொழில்நுட்ப நிறுவனத்திற்கு (CIET) 2021 ஆம் ஆண்டிற்கான கிங் ஹமத் பின் இசா அல்-கலிஃபா பரிசானது வழங்கப்பட்டுள்ளது.



United Nations  
Educational, Scientific and  
Cultural Organization



### சங்கல்ப் நடவடிக்கை



- ❖ இந்தியக் கடற்படையானது வளைகுடா பிராந்தியத்தில் சங்கல்ப் நடவடிக்கையைத் தொடங்கியுள்ளது.
- ❖ சங்கல்ப் நடவடிக்கையில் INS தல்வார் என்ற கப்பல் ஈடுபடுத்தப்படுகிறது.
- ❖ ஹார்முஸ் ஜலசந்தி வழியாக இந்தியக் கொடியேந்தியக் கப்பல்கள் பாதுகாப்பாகச் செல்வதை உறுதி செய்வதற்காக இது தொடங்கப்பட்டது.

## சர்வதேசச் செய்திகள்

### ஐரோப்பிய ஒன்றியத்தின் உறுப்பினர் அந்தஸ்து

- ❖ ஐரோப்பிய ஆணையம் உக்ரைன் மற்றும் மால்டோவா ஆகிய நாடுகளுக்கு உறுப்பினர் அந்தஸ்தினை வழங்கியது.
- ❖ இது ஓர் முதல்நிலை அங்கீகாரப் படியாகும்.

- ❖ ஆனால் இரு நாடுகளும் ஐரோப்பிய ஒன்றியத்தில் முழு அளவிலான உறுப்பினர்களாக மாறுவதற்கு நீண்ட காலச் செயல்முறைக்கு உள்ளாக வேண்டும்.



### நிதியியல் நடவடிக்கைப் பணிக் குழுவின் 'சாம்பல் நிறப் பட்டியல்'



- ❖ நிதியியல் நடவடிக்கை பணிக்குழுவின் (FATF) அதிகபட்சக் கண்காணிப்பில் உள்ள நாடுகளின் "சாம்பல் நிறப் பட்டியலில்" பாகிஸ்தான் தொடர்ந்து இடம் பெற்றிருக்கும்.
- ❖ பாரீஸ் நகரில் அமைந்துள்ள நிதியியல் நடவடிக்கை பணிக்குழுவின் சாம்பல் நிறப் பட்டியலில் பாகிஸ்தான் 2018 ஆம் ஆண்டு ஜூன் மாதம் முதல் இடம் பெற்றுள்ளது.
- ❖ பயங்கரவாதத்திற்கு நிதியுதவி செய்ய வழிவகுத்த பணமோசடியைத் தடுக்கத் தவறியதாலும், 2019 ஆம் ஆண்டு அக்டோபர் மாதத்திற்குள் அதை முடிவுக்கு கொண்டு வருவதற்கான செயற்திட்டத்தை நிறைவேற்றாததாலும் இது தொடர்கிறது.


## அறிவியல் மற்றும் தொழில்நுட்பம்

### கையா விண்வெளி ஆய்வுத் திட்டம்

- ❖ ஐரோப்பிய விண்வெளி நிறுவனத்தின் கையா விண்வெளி ஆய்வகமானது, சமீபத்தில்

பல "நட்சத்திர அதிர்வுகளை" கண்டறிந்தது.

- ❖ அவை சுனாமி போன்ற அதிர்வுகளைப் போலவே இருந்தன.
- ❖ நட்சத்திர அதிர்வுகள் என்பது நட்சத்திரங்களின் வடிவங்களை மாற்றுகின்ற நட்சத்திர மேற்பரப்பில் ஏற்படும் சிறிய இயக்கங்கள் ஆகும்.
- ❖ 2013 ஆம் ஆண்டு கையா விண்வெளி ஆய்வுத் திட்டமானது தொடங்கப்பட்டது.
- ❖ இது பால்வெளி அண்டத்தினைப் பற்றி ஆய்வு செய்கிறது.
- ❖ இந்த ஆய்வுத் திட்டமானது அண்டத்தின் வரைபடத்தை உருவாக்கியுள்ளது.
- ❖ இது நட்சத்திரங்கள் பற்றியும், நட்சத்திரங்களின் நிறம், வெப்பநிலை, வயது மற்றும் பிரகாச அளவு உள்ளிட்ட அவற்றின் வேதியியல் பண்புகள் பற்றிய பல புதியத் தகவல்களையும் வெளிப்படுத்தியுள்ளது.



## சுற்றுச்சூழல் செய்திகள்

புவியில் உள்ள மிகவும் ஈரமான இடம்



- ❖ மேகாலயாவின் மௌசின்ராம் பகுதியில், 1966 ஆம் ஆண்டுக்குப் பிறகு ஒரே நாளில் அதிகப்பட்சமாக மழைப்பொழிவு பதிவாகி ஒரு புதிய சாதனை அளவை எட்டியுள்ளது .
- ❖ புவியில் அதிக ஈரப்பதம் உள்ள இடமாகத் திகழும் சிரபஞ்சியின் சாதனையை இது

முறியடித்தது.

- ❖ மெளசின்ராம் பகுதியில் 24 மணி நேரத்தில் 1003 மி.மீ. அளவு மழை பெய்துள்ளது.
- ❖ புவியின் மிக ஈரமான இடங்களில் ஒன்றாகத் திகழும் சிரபுஞ்சியில் பதிவான மழைப் பொழிவானது, 1995 ஆம் ஆண்டு முதல் ஜூன் மாதத்தில் அதிகபட்சமாகவும், 122 ஆண்டுகளாக மூன்றாவது அதிகபட்ச ஈரப்பதம் உள்ள இடமாகவும் இருந்தது.
- ❖ சிரபுஞ்சியானது மெளசின்ராமிலிருந்து 10 கி.மீ. தொலைவில் அமைந்துள்ளது.

## விளையாட்டுச் செய்திகள்

### FIFA உலகக் கோப்பை 2026



**FIFA WORLD CUP**  
**CANADA | MEXICO**  
**USA | 2026**

- ❖ 2026 ஆம் ஆண்டு உலகக் கோப்பைக்கான போட்டிகள் இந்தப் போட்டிகளை ஏற்பாடு செய்யும் அமெரிக்காவில் 11 நகரங்களிலும், மெக்ஸிகோவில் மூன்று இடங்களிலும், கனடாவில் இரண்டு இடங்களிலும் நடைபெற உள்ளன.
- ❖ 48 அணிகள் இப்போட்டியில் இடம் பெறுவது இதுவே முதல் முறையாகும்.
- ❖ கத்தாரில் நடைபெறவுள்ள 2022 ஆம் ஆண்டு FIFA உலகக் கோப்பைப் போட்டியில் போட்டியிடும் 32 அணிகளில் இருந்து இது 48 ஆக அதிகரிக்கவுள்ளது.
- ❖ மெக்ஸிகோ நகரமானது 1970 மற்றும் 1986 ஆம் ஆண்டுகளில் FIFA உலகக் கோப்பைப் போட்டிகளை நடத்தியது.
- ❖ இந்த சாம்பியன்ஷிப் பட்டமானது நான்கு ஆண்டுகளுக்கு ஒருமுறை வழங்கப் படுகிறது.

### 44வது சதுரங்க ஒலிம்பியாட் போட்டி

- ❖ 44வது சதுரங்க ஒலிம்பியாட் போட்டிக்கான வரலாற்று சிறப்புமிக்க ஜோதியை ஏந்திய சுழல் ஓட்டத்தினைப் பிரதமர் அவர்கள் தொடங்கி வைத்தார்.
- ❖ இந்த ஆண்டு, சர்வதேச சதுரங்கக் கூட்டமைப்பானது, ஒலிம்பிக் பாரம்பரியத்தின் ஒரு அங்கமான சதுரங்க ஒலிம்பியாட் ஜோதியை முதல் முறையாக நிறுவியுள்ளது.
- ❖ சதுரங்க ஒலிம்பியாட் ஜோதியை ஏந்திய சுழல் ஓட்டத்தினைக் கொண்ட முதல் நாடு

இந்தியாவாகும்.



## முக்கிய தினங்கள்

**உலகக் கடல் ஆமை தினம் - ஜூன் 16**



- ❖ இத்தினமானது, நமது சுற்றுச்சூழல் அமைப்பில் கடல் ஆமைகளின் முக்கியத்துவத்தை அங்கீகரித்து அவற்றைப் பற்றி எடுத்துரைத்து, அவற்றின் எண்ணிக்கைக் குறைந்து வருவது பற்றிய விழிப்புணர்வைப் பரப்புகிறது.
- ❖ இந்தத் தினமானது, கடல் ஆமை உயிரியலின் தந்தை மற்றும் கடல் ஆமை பாதுகாப்பு அமைப்பின் நிறுவனரான டாக்டர்.ஆர்ச்சி கார் என்பவருக்காக அர்ப்பணிக்கப்பட்ட தினமாகும்.

**நிலையான அறுசுவை உணவியல் தினம் - ஜூன் 18**

- ❖ அறுசுவை உணவியல் (காஸ்ட்ரோனமி) என்பது சில நேரங்களில் உணவின் கலை என்றும் அழைக்கப்படுகிறது.
- ❖ இந்தத் தினத்தின் நோக்கம் நிலையான உணவு நுகர்வு முறையுடன், குறிப்பாக நாம் உண்ணும் உணவைச் சேகரிப்பது மற்றும் தயாரிப்பது பற்றிய ஒரு கலையுடன் தொடர்புடைய நடைமுறைகளை அங்கீகரிப்பதாகும்.

- ❖ இந்தத் தினமானது 2016 ஆம் ஆண்டு டிசம்பர் 21 ஆம் தேதியன்று ஐக்கிய நாடுகளின் பொதுச் சபையினால் அங்கீகரிக்கப்பட்டது.



### வெறுக்கத்தக்க பேச்சை எதிர்ப்பதற்கான சர்வதேச தினம் - ஜூன் 18

- ❖ ஐக்கிய நாடுகள் பொதுச் சபையானது 2021 ஆம் ஆண்டு ஜூலை மாதத்தில், "மதங்களுக்கிடையிலான மற்றும் கலாச்சாரங்களுக்கு இடையிலான பேச்சு வார்த்தையினை ஊக்குவித்தல் மற்றும் வெறுப்பூட்டும் பேச்சை எதிர்ப்பதில் சகிப்புத் தன்மை" என்ற தீர்மானத்தை ஏற்றுக் கொண்டது.
- ❖ இந்தத் தீர்மானமானது ஜூன் 18 ஆம் தேதியினை வெறுக்கத்தக்க பேச்சை எதிர்ப்பதற்கான சர்வதேச தினமாக அறிவித்தது.
- ❖ இத்தினமானது 2022 ஆம் ஆண்டில் முதல் முறையாக அனுசரிக்கப்பட்டது.




### மன இறுக்க நோய் நினைவு தினம் - ஜூன் 18

- ❖ முதல் மன இறுக்க நோய் நினைவு தினம் ஆனது பிரேசில் நாட்டில் 2005 ஆம் ஆண்டில் முதன்முதலில் அனுசரிக்கப்பட்டது.



- ❖ மன இறுக்க நோய் என்பது ஒரு நபர் சமூகத்தில் தொடர்பு கொள்வது தொடர்பான அவரது திறனைப் பாதிக்கின்ற ஒரு நரம்பியல் வளர்ச்சி நிலைக் குறைபாடு ஆகும்.



## இதரச் செய்திகள்

### உலகின் சிறந்த விமான நிலையம் 2022



- ❖ கத்தாரின் ஹமாத் சர்வதேச விமான நிலையமானது தொடர்ந்து இரண்டாவது ஆண்டாக உலகின் சிறந்த விமான நிலையமாக அறிவிக்கப்பட்டுள்ளது.
- ❖ பிரான்சின் பாரீஸ் நகரில் உள்ள பயணிகள் டெர்மினல் கண்காட்சியில் நடைபெற்ற 2022 ஆம் ஆண்டு ஸ்கைட்ராக்ஸ் உலக விமான நிலைய விருதுகளில் இந்த அறிவிப்பானது அறிவிக்கப் பட்டது.
- ❖ பெங்களூருவில் உள்ள கெம்பேகவுடா சர்வதேச விமான நிலையமானது, இந்தியா மற்றும் தெற்காசியாவின் சிறந்தப் பிராந்திய விமான நிலையமாக அறிவிக்கப் பட்டு உள்ளது.



**SHANKAR  
IAS ACADEMY**  
THE BEST IAS ACADEMY IN SOUTH INDIA SINCE 2004



**TNPSC THERVU PETTAGAM**  
*Information is a Blessing*  
A Shankar IAS Academy Initiative

